

ДО:
Членовите на ИЗБОРНОТО СОБРАНИЕ НА
Здружението на новинарите на Македонија

И З В Е Ш Т А Ј

На Надзорниот одбор на Здружение на новинарите на Македонија

09.12.2014г., Скопје

Согласно овластувањата и Правилникот за работа на Надзорниот одбор на ЗНМ, членовите на ова тело го изготвија следниот извештај со заклучоци за сопствената работа и работата на ЗНМ, меѓу две Собранија.

Заклучоците се изведени врз основа на претходно одржани седници на Надзорниот одбор и приложените Финансиски извештаи од страна на раководството на ЗНМ, а во кои имаа увид сите членови на Надзорниот Одбор.

Главна карактеристика на извештаите за Финансиско-материјалното работење на ЗНМ во овој период е што тие содржат и ревизорско мислење од Ревизорската куќа Ефект плус и образложение од страна на Извршниот директор на ЗНМ, Драган Секуловски, иако независното ревизорско мислење не е обврска на ЗНМ.

Членовите на Надзорниот одбор, го прифатија извештајот за Финансиско-материјалното работење на ЗНМ за 2013 г. и упатија неколку забелешки кон истиот.

Надзорниот одбор за позитивна тенденција го цени фактот што најголемиот прилив на средства, околу 80%, ЗНМ го определува од донации од странски донатори врз основа на проекти, но и натаму стои обврската ЗНМ да го зголеми приливот на средства врз основа на членарина, кој сега останува на ниво од 3% од вкупниот износ на остварен приход и е мал и незадоволителен според странски експертски укажувања. Остатокот од приливот на средствата во ЗНМ е од приход од кирија. Начинот на трошење на средствата од странски донации е наменски, како што пропишува проектот, а верифицирана е потрошувачката од страна на донаторот на средствата за проектот, што е дополнителен влог кон ставот за одговорноста на менаџментот за објективно презентирање на извештајот. За ова како и за останатите ставки за трошење, позитивно се има изјаснето и горенаведената ревизорска куќа.

Надзорниот одбор, исто така за позитивен го цени фактот, што сите плаќања речиси 98% се вршени по електронски пат преку ТРС, што е дополнителен мотив на членството на Надзорниот одбор за позитивно изјаснување кон Извештајот за финансиско-материјалното работење на ЗНМ.

Се поздравуваат напорите на раководството на ЗНМ за ангажманот за обезбедување проекти а со тоа средства од странски донори, иако би го имале истиот став и кога проектите би биле и од домашни донатори. Најголем број од странските проекти се одвиваат преку амбасадите на Обединетите Американски држави, Германија, Франција, Британија, Европската комисија и Швајцарија. Освен тоа, се поздравува соработката со Европската федерација на новинари, Репортери без граници, ИПИ институт од Виена, СЕЕМО, МЛДИ од Лондон итн. А од соработка со локални медиумски организации тука е соработката со Новинарскиот синдикат, Македонскиот институт за медиуми, Македонскиот центар за медиуми и останати.

Од прегледот на досегашните финансиски извештаи во целост, Надзорниот одбор заклучи дека со средствата на ЗНМ, раководството менаџирало добро и во насока на што поуспешно функционирање на ЗНМ. И од приложениот последен извештај не се утврдени ставки во кои и за кои раководството ја злоупотребило својата позиција или вршени се трошења надвор од пропишаните обврски.

З А Б Е Л Е Ш К И

Во изминатиот период Надзорниот одбор еднаш му забележа на раководството на ЗНМ за тајмингот на презентација на Финансиските извештаи но и излегува со разбирање поради фреквентноста и квантитетот на обврските на раководството.

Уште една забелешка од членовите на Надзорниот одбор за минатогодишниот финансиски извештај беше да се обрне внимание на спецификацијата на инвентарот со цел да се предвиди анулирање на расходуваниот инвентар.

СТАВОВИ ПОВРЗАНИ СО ОСТАНАТОТО РАБОТЕЊЕ НА РАКОВОДСТВОТО НА ЗНМ

Надзорниот одбор го поздравува ангажманот на раководството на ЗНМ во контекст на носењето Законот за граѓанска одговорност од клеветата и навреда, Закон за аудио и аудиовизуелни медиумски услуги, Законот за медиуми. Исто така, Надзорниот одбор особено го поздравува ангажманот на ЗНМ во промоција на саморегулацијата во медиумите и во формирањето на Советот за етика на медиумите.

Надзорниот одбор ја поздравува одлуката за намалување на членарината за членство во ЗНМ, и апелира за заеднички ангажман и грижа на сите членови на ЗНМ за зголемување на масата на средства во ЗНМ, па дури и по основ на покачување на членарината по дадениот период за намалување, зашто мора да се согласиме сите дека уделот од само 3% од членарина во вкупниот приход на ЗНМ е многу мал.

П Р Е Т С Е Д А Т Е Л

Мирјана Трпческа